

(സി)	1	Computer	...	₹ 3,52,06,140
	2	Thin Clients	...	₹ 69,12,330
	3	Laser printers	...	₹ 19,77,900
	4	High speed bill printer	...	₹ 32,59,620
	5	Dot matrix printer	...	₹ 54,30,480
	6	Windows 8 Professional OEM 64 bit pack (with original CD & license)		₹ 5,03,040
	7	MS Office 2010 Home and Business (without CD and license)	-	₹ 4,52,160
	8	Video conferencing equipment unit	-	₹ 43,83,768
	9	CISCO WIC-2T cards	-	₹ 14,65,500
	10	Server, Storage, Infrastructure	-	₹ 1,00,61,920

(ഡി) ശ്രദ്ധയിൽപ്പെട്ടിട്ടുണ്ട്. പക്ഷേ 22-4-1999-ലെ ജി.ഒ. (എംഎസ്.) നമ്പർ 62/99/ഐറ്റി. സർക്കാർ ഉത്തരവ് പ്രകാരം സർക്കാർ നിശ്ചയിച്ചിട്ടുള്ള ടോട്ടൽ ഡോക്യുമെന്റ് പ്രൊഡക്ഷൻ (റ്റിഎസ്.പി) മൂലനിരം കമ്പ്യൂട്ടറുകളും അനുബന്ധ സാമഗ്രികളും ഗവൺമെന്റ് ഡിപ്പാർട്ടുമെന്റിന് വാങ്ങാവുന്നതാണ്. 28-7-2000-ലെ ജി.ഒ. (എംഎസ്) നമ്പർ 13/2000/ഐറ്റി.ഡി. സർക്കാർ ഉത്തരവ് പ്രകാരം കെൽടോണിനെ റ്റി.എസ്.പി.യായി നിശ്ചയിച്ചിട്ടുള്ളതാണ്. അതിൻപ്രകാരമാണ് വാട്ടർ അതോറിറ്റി കെൽടോൺ മൂലനിരം കമ്പ്യൂട്ടറുകളും അനുബന്ധ സാമഗ്രികളും വാങ്ങിയിട്ടുള്ളത്.

കേരള വാട്ടർ അതോറിറ്റിയുടെ ഐ.റ്റി. മാസ്റ്റർപ്ലാൻ

159 (2444) ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) കേരള വാട്ടർ അതോറിറ്റിയുടെ ഐ.റ്റി. മാസ്റ്റർപ്ലാൻ പുതുക്കാൻ ഉദ്ദേശിക്കുന്നുണ്ടോ ; എങ്കിൽ ഇതിനായി ടെണ്ടർ ക്ഷണിച്ചിട്ടുണ്ടോ ;

(ബി) ഏതെങ്കിലും കമ്പനികൾ ഇതിനായി പ്രൊപ്പോസൽ നൽകിയിട്ടുണ്ടോ ; എങ്കിൽ ഏതെല്ലാം കമ്പനികളാണെന്നും എത്ര തുകയ്ക്കാണെന്നും അറിയിക്കുമോ ;

(സി) ഇതിൽ ഏതെങ്കിലും പ്രൊപ്പോസലിന് അംഗീകാരം നൽകിയിട്ടുണ്ടോ ; വിശദമാക്കുമോ ?

ഉത്തരം

(എ) കേരള വാട്ടർ അതോറിറ്റിയുടെ ഐ.റ്റി. മാസ്റ്റർപ്ലാൻ പുതുക്കാൻ ഉദ്ദേശിക്കുന്നുണ്ട്. ഇതിനായി ടെൻഡർ ക്ഷണിക്കാതെതന്നെ സർക്കാരിന്റെ ടോട്ടൽ സൊല്യൂഷൻ പ്രൊവൈഡറായ (റ്റി.എസ്.പി) കെൽട്രോണിന് ഇതിനോടകം വർക്ക് ഓർഡർ നൽകിയിട്ടുണ്ട്.

(ബി) മെസ്സേഴ്സ് കെൽട്രോണും മെസ്സേഴ്സ് ഐ.ബി.എം. ലിമിറ്റഡും ചേർന്ന് രൂപീകരിച്ചിട്ടുള്ള ജോയിന്റ് വെഞ്ചർ ഒരു പ്രൊപ്പോസൽ വാട്ടർ അതോറിറ്റി ബോർഡിന്റെ അംഗീകാരത്തോടെ 35 ലക്ഷം രൂപയ്ക്ക് നൽകിയിട്ടുണ്ട്.

(സി) മെസ്സേഴ്സ് കെൽട്രോൺ-ഐ.ബി.എം. ജോയിന്റ് വെഞ്ചറിന്റെ പ്രൊപ്പോസൽ അംഗീകരിച്ചിട്ടുണ്ട്. വാട്ടർ അതോറിറ്റി ബോർഡിന്റെ അംഗീകാരത്തോടെ വർക്ക് ഓർഡർ 35 ലക്ഷത്തിന് 15-2-2013-ൽ നൽകിയിട്ടുണ്ട്.

കേരള വാട്ടർ അതോറിറ്റി അദാലത്തുകൾ

160 (2445) ശ്രീ. തോമസ് ഉണ്ണിയാടൻ :

ശ്രീ. മോൻസ് ജോസഫ് :

ശ്രീ. റ്റി. യു. കുരുവിള :

ശ്രീ. സി. എഫ്. തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം ഉപഭോക്താക്കളുടെ തർക്കങ്ങൾ പരിഹരിക്കുന്നതിന് കേരള വാട്ടർ അതോറിറ്റി അദാലത്തുകൾ സംഘടിപ്പിച്ചിട്ടുണ്ടോ ; വിശദാംശം ലഭ്യമാക്കുമോ ;

(ബി) വാട്ടർ അതോറിറ്റി ജില്ലാതലത്തിൽ അദാലത്തുകൾ സംഘടിപ്പിക്കാറുണ്ടോ ; ഇല്ലെങ്കിൽ അത്തരത്തിൽ അദാലത്തുകൾ സംഘടിപ്പിക്കുന്ന കാര്യം പരിഗണിക്കുമോ ?

ഉത്തരം

(എ) ഈ സർക്കാർ അധികാരമേറ്റശേഷം ഉപഭോക്താക്കളുടെ തർക്കങ്ങൾ പരിഹരിക്കുന്നതിന് കേരള വാട്ടർ അതോറിറ്റി അദാലത്തുകൾ സംഘടിപ്പിച്ചിട്ടില്ല.

(ബി) വാട്ടർ അതോറിറ്റി ജില്ലാതലത്തിൽ അദാലത്തുകൾ മുമ്പ് സംഘടിപ്പിച്ചിട്ടുണ്ട്. അത്തരത്തിൽ ഇനിയും അദാലത്തുകൾ സംഘടിപ്പിക്കുന്ന കാര്യം പരിശോധിക്കുന്നതാണ്.

കേരള വാട്ടർ അതോറിറ്റിയിൽ ടെക്നിക്കൽ സെപ്ഷ്യൽ റൂൾ

161 (2446) ശ്രീ. കെ. വി. അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) കേരള വാട്ടർ അതോറിറ്റിയിൽ ടെക്നിക്കൽ സ്പെഷ്യൽ റൂൾ നടപ്പാക്കുവാൻ നടപടി സ്വീകരിക്കുമോ ;